

# **CONSUMER GRIEVANCE REDRESSAL FORUM**

## **CENTRAL REGION**

(Formed under Section 42(5) of the Electricity Act 2003)

**220 kV Substation Compound, HMT Colony P.O., Kalamassery, Pin – 683 503**  
**Phone No. 0484-2556500 Website: [cgrf.kseb.in](http://cgrf.kseb.in), Email: [cgrf.ekm@gmail.com](mailto:cgrf.ekm@gmail.com),**  
**CUG No. 9496008719**

**Present**

(1) Smt. Sheeba. P  
 (2) Smt. Jayanthi. S  
 (3) Sri. Biju Varghese

**Chairperson**  
**2<sup>nd</sup> Member**  
**3<sup>rd</sup> Member**

**Petitioner**

Sri. Karuppaswami,  
 LMS, Puthuval,  
 Glenmary P.O., Peerumade,  
 Idukki, Pin – 685 531

**Respondent**

The Assistant Executive Engineer,  
 Kerala State Electricity Board Ltd,  
 Electrical Sub Division,  
 Vandiperiyar  
 (Electrical Section, Peerumade)

**No.CGRF-CR/OP No.109/2023-24**

**Date:27.04.2024.**

### **ORDER**

#### **പരാതിയുടെ പശ്ചാത്തലം:-**

പരാതിക്കാരനായ, ശ്രീ. കരുപ്പസ്വാമി പീരുമേട് ഇലക്ട്രിക്കൽ സെക്ഷൻ കീഴിലെ 1156125022961 എന്ന കൺസ്യൂമർ നമ്പറുള്ള ഉപഭോക്താവാണ്. 31.01.2023-ൽ റീഡിങ് എടുത്തപ്പോൾ ഉപഭോഗം 2405 യൂണിറ്റായിരുന്നു. ഇത് മുൻ ബില്ലുകളിലേയ്ക്കുമായി താരതമ്യപ്പെടുത്തുമ്പോൾ ക്രമാതീതമായ വർധനവായിരുന്നു. ഈ യൂണിറ്റിനുള്ള ബിൽ തുക 22958 രൂപയായിരുന്നു. പരാതിക്കാരന്റെ നിലവിലുള്ള കണക്റ്റഡ് ലോഡ് പ്രകാരം ഇത്രയും യൂണിറ്റ് ഒരൂമിച്ച് ബില്ല് ചെയ്യുവാൻ സാധ്യമല്ലാത്തതിനാൽ എതിർകക്ഷി, ഈ യൂണിറ്റ് വിഭജിച്ച് 31.01.2023-ൽ 8774 രൂപയുടെയും 02.02.2023-ൽ 14184 രൂപയുടെയും ബില്ലുകൾ ചെയ്തു. പരാതിക്കാരന്റെ ആവശ്യ പ്രകാരം, എതിർകക്ഷി ഈ തുകകൾ ഗഡുക്കളായി അടയ്ക്കുന്നതിനുള്ള

സൗകര്യം ചെയ്തുകൊടുത്തു. ഈ ബില്ലുകൾ ഒഴിവാക്കി കിട്ടുന്നതിനാണ് പരാതിക്കാരൻ ഈ ഫോറത്തെ സമീപിച്ചിരിക്കുന്നത്.

### പരാതിക്കാരന്റെ വിശദീകരണം :-

01.02.2023-ൽ പരാതിക്കാരൻ ലഭിച്ച വൈദ്യുതി ബിൽ തുകയിൽ ക്രമാതീതമായ വർദ്ധനവ് കാണിച്ചിരുന്നു. പരാതിക്കാരൻ മുൻ മാസങ്ങളിൽ ലഭിച്ചിരുന്ന ബിൽ തുക 250 രൂപയടുത്താണ്. പരാതിക്കാരന്റെ പ്രദേശത്തെ ധാരാളം ഉപഭോക്താക്കൾക്ക് ഇത്തരത്തിൽ ഭീമമായ തുകയ്ക്കുള്ള ബില്ലുകൾ ഇതേ മാസത്തിൽ ലഭിച്ചിട്ടുണ്ട്. ഈ ബില്ലിനെ സംബന്ധിച്ച് സെക്ഷൻ ഓഫീസിൽ അന്വേഷിച്ചപ്പോൾ അറിയാൻ കഴിഞ്ഞത്, മുൻ കാലങ്ങളിൽ റീഡിങ്ങ് എടുത്തതിലുള്ള അപാകതയും ഉദ്യോഗസ്ഥരുടെ ഭാഗത്തുനിന്നുണ്ടായ അനാസ്ഥയുമാണ് ഇതിനു കാരണമെന്നാണ്. ഉദ്യോഗസ്ഥരുടെ ഭാഗത്തു നിന്നുള്ള വീഴ്ച മൂലം സംഭവിച്ച ഈ അധിക ബില്ല് ഒഴിവാക്കി നൽകണമെന്നതാണ് പരാതിക്കാരന്റെ ആവശ്യം.

### എതിർകക്ഷിയുടെ വിശദീകരണം:-

പരാതിക്കാരനായ, ശ്രീ.. കറുപ്പസ്വാമി പീരുമേട് ഇലക്ട്രിക്കൽ സെക്ഷൻ കീഴിലെ 1156125022961 എന്ന കൺസ്യൂമർ നമ്പറുള്ള ഉപഭോക്താവാണ്. ഈ കൺസ്യൂമർ ഉൾപ്പെടുന്ന പ്രദേശത്ത് റീഡിങ്ങ് എടുത്തു വന്നിരുന്ന കരാർ ജീവനക്കാരന്റെ ആകസ്മിക മരണത്തെ തുടർന്ന് മീറ്റർ റീഡിങ്ങ് എടുക്കുന്നതിനായി 2023 ജനുവരി മാസം മുതൽ മറ്റൊരാളെ നിയോഗിച്ചു. ജനുവരി മാസം എടുത്ത റീഡിങ്ങുകളിൽ ഈ പ്രദേശത്തെ 25ൽ അധികം ഉപഭോക്താക്കളുടെ വൈദ്യുതി ഉപഭോഗ യൂണിറ്റിൽ ക്രമാതീതമായ വർദ്ധനവ് കാണപ്പെട്ടു.

മുൻ മീറ്റർ റീഡർ 25-11-2022 ൽ രേഖപ്പെടുത്തിയ റീഡിങ് 2038 യൂണിറ്റാണ്. 31-01-2023 ൽ റീഡിങ്ങ് എടുത്തപ്പോൾ മീറ്റർ റീഡിങ് 4443 യൂണിറ്റാണ് രേഖപ്പെടുത്തിയത്. ഉപഭോഗം 2405 യൂണിറ്റായി കണക്കാക്കി. ഇത്രയും യൂണിറ്റിനുള്ള ബിൽ തുക 22958 രൂപയായിരുന്നു. പ്രാഥമിക പരിശോധനയിൽ മുൻ മീറ്റർ റീഡർ യഥാർത്ഥ ഉപഭോഗം പൂർണ്ണമായും ബില്ലിൽ രേഖപ്പെടുത്താതെ കുറവ് നൽകിയതിന്റെ ഫലമായിട്ടോ നേരിട്ട് വീടുകളിൽ ചെന്ന് ഉപഭോഗം

രേഖപ്പെടുത്താത്തതിന്റെ ഫലമായിട്ടോ ആണ് ഇപ്പോൾ യഥാർത്ഥ റീഡിങ് രേഖപ്പെടുത്തിയപ്പോൾ ഇത്രയും ഉയർന്ന തുക വന്നിട്ടുള്ളത് ബോധ്യപ്പെടുന്നു. പരാതിക്കാരന്റെ നിലവിലുള്ള കണക്റ്റഡ് ലോഡ് പ്രകാരം ഇത്രയും യൂണിറ്റിന് ഒരുമിച്ച് ബിൽ ചെയ്യുവാൻ സാധ്യമല്ലാത്തതിനാൽ, ഈ യൂണിറ്റ് വിഭജിച്ച് 31.01.2023-ൽ 8774/- രൂപയുടെയും 02.02.2023-ൽ 14184/- രൂപയുടെയും ബില്ലുകൾ ചെയ്തു. പരാതിക്കാരന്റെ ആവശ്യപ്രകാരം ഈ തുകകൾ ഗഡുക്കളായി അടയ്ക്കുന്നതിനുള്ള സൗകര്യവും ചെയ്തുകൊടുത്തു.

എതിർകക്ഷി പറയുന്നത്, രേഖപ്പെടുത്തിയ യൂണിറ്റുകളെല്ലാം പരാതിക്കാരൻ മുൻകാലങ്ങളിൽ ഉപയോഗിച്ചിട്ടുള്ളതാണെന്നാണ്. ഇത്തരം സന്ദർഭങ്ങളിൽ, കേരള ഇലക്ട്രിസിറ്റി സപ്ലൈ കോഡ്, 2014, റെഗുലേഷൻ 152(2) പ്രകാരമുള്ള വ്യവസ്ഥ ലൈസൻസിക്ക് സ്വീകരിക്കാനാവുമെന്നാണ് എതിർകക്ഷി അവകാശപ്പെടുന്നത്.

കൂടാതെ, എതിർകക്ഷിയുടെ അവകാശവാദം, അപാകതകൾ നിലനിന്നിരുന്ന കാലയളവിൽ ലൈസൻസിക്ക് നിയമപരമായി കിട്ടേണ്ടിയിരുന്ന വൈദ്യുതി ചാർജ്ജുകളുടെ തുക പലിശയില്ലാതെയാണ് ഉപഭോക്താവിന് ഡിമാൻഡായി നൽകിയതെന്നും, അത്തരത്തിൽ തുക ഈടാക്കുന്നതിന് കേരള ഇലക്ട്രിസിറ്റി സപ്ലൈ കോഡ്, 2014, റെഗുലേഷൻ 134 (1) ലൈസൻസിക്ക് സ്വാതന്ത്ര്യം നൽകുന്നു എന്നുമാണ്.

കൂടാതെ എതിർകക്ഷി ഇത്തരത്തിൽ ബിൽ നൽകിയതിന് പിൻബലത്തിനായി M/S PREM COTTEX (Appellant) Versus UTTAR HARYANA BIJLI VITRAN NIGAM LTD. & ORS എന്ന കേസിൽ ബഹുമാനപ്പെട്ട സുപ്രീം കോടതിയുടെ കണ്ടെത്തൽ കൂടി മുന്നോട്ട് വയ്ക്കുന്നു. എതിർകക്ഷി സുപ്രീം കോടതി വിധിയുടെ താഴെ പറയുന്ന ഭാഗം ഉദ്ധരിക്കുന്നു.

*“Subsection (1) of Section 56 , deals with the disconnection of electric supply if any person “neglects to pay any charge for electricity”. The question of neglect to pay would arise only after a demand is raised by the licensee. Subsection (2) of Section 56 has a non-obstante clause with respect to what is contained in any other law, regarding the right to recover including the right to disconnect.”*

കൂടാതെ എതിർകക്ഷി കേരള ഇലക്ട്രിസിറ്റി സപ്ലൈ കോഡ്, 2014, റെഗുലേഷൻ 136 ഉദ്ധരിച്ചുകൊണ്ട്, തുക അടയ്ക്കേണ്ട തീയതി മുതൽ വൈകിയുള്ള അടവുകൾക്കു, ബാധകമായ നിരക്കിൽ ഉപഭോക്താവിൽ നിന്ന് പലിശയോ മറ്റേതെങ്കിലും തുകയോ ഈടാക്കാനുള്ള അധികാരം ലൈസൻസിക്ക് ഉണ്ടെന്നു കൂടി വാദിക്കുന്നു.

**Regulation-136. Recovery of arrears and its limitation.-** (1) The licensee shall be entitled to recover arrears of charges or any other amount due from the consumer along with interest at the rates applicable for belated payments from the date on which such payments became due.

**അവലോകനവും കണ്ടെത്തലുകളും.**

ഈ പരാതിയിന്മേലുള്ള ഹിയറിങ് 17/04/2024 ൽ കെ എസ് ഇ ബി എൽ -ന്റെ പീരുമേട് ഇൻസ്പെക്ഷൻ ബംഗ്ലാവിൽ വെച്ച് രാവിലെ 10.30-ന് ഈ ഫോറം നടത്തുകയുണ്ടായി. ഹിയറിങ്ങിൽ പരാതിക്കാരനും എതിർകക്ഷിയും പങ്കെടുക്കുകയുണ്ടായി. പരാതിയും എതിർകക്ഷിയുടെ മറുപടിയും പരിഗണിച്ചതിൽ നിന്നും, സാഹചര്യങ്ങളും വസ്തുതകളും പരിശോധിച്ചതിൽ നിന്നും, ഇരുകക്ഷികളുടെയും വാദംകേട്ടതിൽനിന്നും, ഈ ഫോറം താഴെ വിശദീകരിക്കുന്ന അനുമാനങ്ങളിലും തീരുമാനങ്ങളിലും എത്തിച്ചേർന്നിരിക്കുന്നു.

പരാതിക്കാരനായ, ശ്രീ.കരുപ്പസ്വാമി പീരുമേട് ഇലക്ട്രിക്കൽ സെക്ഷൻ കീഴിലെ 1156125022961 എന്ന കൺസ്യൂമർ നമ്പറുള്ള ഉപഭോക്താവാണ്. 31.01.2023-ൽ റീഡിങ് എടുത്തപ്പോൾ ഉപഭോഗം 2405 യൂണിറ്റായിരുന്നു. ഇത് മുൻ ബില്ലുകളിലേതുമായി താരതമ്യപ്പെടുത്തുമ്പോൾ ക്രമാതീതമായ വർധനവായിരുന്നു. ഈ യൂണിറ്റിനുള്ള ബിൽ തുക 22958 രൂപയായിരുന്നു. പരാതിക്കാരന്റെ നിലവിലുള്ള കണക്റ്റഡ് ലോഡ് പ്രകാരം ഇത്രയും യൂണിറ്റിന് ഒരുമിച്ച് ബില്ല് ചെയ്യുവാൻ സാധ്യമല്ലാത്തതിനാൽ എതിർകക്ഷി, ഈ യൂണിറ്റ് വിഭജിച്ച് 31.01.2023-ൽ 8774/- രൂപയുടെയും 02.02.2023-ൽ 14184/- രൂപയുടെയും ബില്ലുകൾ ചെയ്തു. പരാതിക്കാരന്റെ ആവശ്യ പ്രകാരം, എതിർകക്ഷി ഈ തുകകൾ ഗഡുക്കളായി അടയ്ക്കുന്നതിനുള്ള സൗകര്യം ചെയ്തുകൊടുത്തു.

എന്നാൽ, പരാതിക്കാരൻ ഹിയറിങിൽ പറയുന്നത് 02.02.2023-ൽ പരാതിക്കാരൻ ലഭിച്ച വൈദ്യുതി ബിൽ തുകയിൽ കണ്ട ക്രമാതീതമായ വർധനവിനെ കുറിച്ച് സെക്ഷൻ ഓഫീസിൽ അന്വേഷിച്ചപ്പോൾ അറിയാൻ കഴിഞ്ഞത്, മുൻ കാലങ്ങളിൽ റീഡിങ്ങ് എടുത്തതിലുള്ള അപാകതയും ഉദ്യോഗസ്ഥരുടെ ഭാഗത്തുനിന്നുണ്ടായ അനാസ്ഥയുമാണ് ഇതിനു കാരണമെന്നാണ്. ലൈസൻസിയുടെ ഉദ്യോഗസ്ഥരുടെ ഭാഗത്തു നിന്നുള്ള വീഴ്ച മൂലം ഉണ്ടായ തെറ്റുകൾക്ക് ഉത്തരവാദിയല്ലെന്നു പരാതിക്കാരൻ പറഞ്ഞു. 250/- രൂപയുടെ മാത്രം വൈദ്യുതി ബില്ലുകൾ വന്നിരുന്ന തനിക്ക് 31.01.2023-ൽ 8774/-രൂപയുടെയും 02.02.2023-ൽ 14184/-രൂപയുടെയും ബില്ലുകൾ വന്നതിൽ അപാകതയുണ്ടെന്നു പരാതിക്കാരൻ ചൂണ്ടിക്കാട്ടി. ഇത്തരം സമാന പരാതികളിൽ മീറ്റർ ഡാറ്റ ഡൗൺ ലോഡ് ചെയ്തു ബിൽ തുക കുറച്ച് കൊടുത്തിട്ടുള്ളതായി കാണുന്നുവെന്നും, തന്റെ മീറ്റർ ഡാറ്റ ഡൗൺ ലോഡ് ചെയ്തിട്ടില്ലെന്നും പരാതിക്കാരൻ ബോധിപ്പിച്ചു.

2023 ജനുവരി മാസം പരാതിക്കാരന്റെ മീറ്ററിൽ ഉയർന്ന ഉപഭോഗം രേഖപ്പെടുത്തിയതായി കണ്ടതും അതിനനുസൃതമായ വലിയ തുക വന്നതും, മുൻ കാലങ്ങളിൽ മീറ്റർ റീഡർ യഥാർത്ഥ ഉപഭോഗം പൂർണ്ണമായും ബില്ലിൽ രേഖപ്പെടുത്താതെ കുറവ് നൽകിയതിന്റെ ഫലമായിട്ടോ അല്ലെങ്കിൽ നേരിട്ട് വീടുകളിൽ ചെന്ന് ഉപഭോഗം രേഖപ്പെടുത്താത്തതിന്റെ ഫലമായിട്ടോ ആണെന്നും എതിർകക്ഷി വാദിക്കുന്നു. മുൻകാലങ്ങളിൽ ബില്ലിൽ രേഖപ്പെടുത്താതെപോയ പരാതിക്കാരന്റെ ഉപഭോഗം കേരള ഇലക്ട്രിസിറ്റി സപ്ലൈ കോഡ് ,2014, റെഗുലേഷൻ 134,152 എന്നിവ പ്രകാരം ഷോർട്ട് അസ്സെസ്സ്മെന്റായി കണക്കാക്കി പരാതിക്കാരനിൽ നിന്നും ഈടാക്കുന്നതിന് ലൈസൻസിക്ക് അധികാരമുണ്ടെന്നാണ് എതിർകക്ഷി വാദിക്കുന്നത്.

എതിർകക്ഷി പരാതിക്കാരൻ നൽകിയിട്ടുള്ള ഷോർട്ട് അസ്സെസ്സ്മെന്റ് ബില്ല് , കേരള ഇലക്ട്രിസിറ്റി സപ്ലൈ കോഡ് ,2014, റെഗുലേഷൻ 134(1) ,152 എന്നിവയുടെ അടിസ്ഥാനത്തിലാണെന്നാണ് അവകാശപ്പെടുന്നത്. ഈ റെഗുലേഷനുകൾ താഴെ നൽകുന്നു.

**Regulation-134. Under charged bills and over charged bills.-**

*(1) If the licensee establishes either by review or otherwise, that it has undercharged the consumer, the licensee may recover the amount so undercharged from the consumer by issuing a bill and in such cases at least thirty days shall be given to the consumer for making payment of the bill.*

**Regulation- 152. Anomalies attributable to the licensee which are detected at the premises of the consumer.-**

*(1) Anomalies attributable to the licensee which are detected on inspection at the premises of the consumer, such as wrong application of multiplication factor, incorrect application of tariff by the licensee even while there is no change in the purpose of use of electricity by the consumer and inaccuracies in metering shall not attract provisions of Section 126 of the Act or of Section 135 of the Act.*

*(2) In such cases, the amount of electricity charges short collected by the licensee, if any, shall only be realised from the consumer under normal tariff applicable to the period during which such anomalies persisted.*

*(3) The amount of electricity charges short collected for the entire period during which such anomalies persisted, may be realised by the licensee without any interest:*

*Provided that, if the period of such short collection due to the anomalies is not known or cannot be reliably assessed, the period of assessment of such short collection of electricity charges shall be limited to twelve months:*

*Provided further that while assessing the period of such short collection the factors as specified in sub regulation (8) of regulation 155 shall be considered:*

*Provided also that realisation of electricity charges short collected shall be limited for a maximum period of twenty four months, even if the period during which such anomaly persisted is found to be more than twenty four months.*

*(4) The consumer may be given installment facility by the licensee for a maximum period of twelve months without interest for the remittance of such amount of short collection.*

ഈ റെഗുലേഷനുകൾ പ്രകാരം ഷോർട്ട് അസ്സെസ്സ്മെന്റ് ബില്ലുകൾ നൽകി ഉപഭോക്താവിൽ നിന്നും തുക ഈടാക്കുന്നതിന്, പ്രസ്തുത കാലയളവിൽ ഉപഭോക്താവിൽ നിന്നും ഇലക്ട്രിസിറ്റി ബിൽ തുക ഈടാക്കിയിട്ടുള്ളത് കുറഞ്ഞു പോയിട്ടുണ്ടെന്ന് പ്രാഥമികമായി ലൈസെൻസി സ്ഥാപിക്കേണ്ടതുണ്ട്.

എന്നാൽ, പരാതിക്കാരന്റെ മീറ്റർ അംഗീകൃത ലാബായ പള്ളം ടി.എം.ആറിൽ പരിശോധനയ്ക്കായി അയച്ചിരിക്കുകയാണെന്നും റിപ്പോർട്ട് ലഭിച്ചിട്ടില്ലെന്നും, റിപ്പോർട്ട് ലഭിക്കുന്ന മുറയ്ക്ക് , ഡൗൺ ലോഡ് ചെയ്തുകിട്ടുന്ന മീറ്റർ ഡാറ്റ പ്രകാരം പരാതിക്കാരന്റെ ബില്ലുകൾ പുനർനിർണ്ണയിച്ച് കൊടുക്കാമെന്നും എതിർകക്ഷി ഫോറത്തെ അറിയിച്ചു. മീറ്റർ ഡൗൺ ലോഡ് റിപ്പോർട്ട് ഹാജരാക്കുന്നതിന് എതിർകക്ഷിക്ക് 26.04.2024 വരെ സമയം ഫോറം അനുവദിച്ചു.

മീറ്റർ ഡൗൺ ലോഡ് റിപ്പോർട്ട് എതിർകക്ഷി 25.04.2024-ൽ ഫോറത്തിന് സമർപ്പിച്ചു. റിപ്പോർട്ട് പ്രകാരം 01.11.2023 മുതൽ 01.04.2024 വരെയുള്ള മീറ്റർ റീഡിങ് മാത്രമാണ് ഡൗൺ ലോഡ് ചെയ്യാൻ കഴിഞ്ഞിട്ടുള്ളതെന്ന് ഈ ഫോറം മനസ്സിലാക്കുന്നു. മീറ്റർ ഡൗൺ ലോഡ് ചെയ്തുകിട്ടിയ കാലയളവിൽ പരാതിക്കാരന് നൽകിയിട്ടുള്ള ബിൽ തുകയിൽ കുറവ് വന്നിട്ടുണ്ടെങ്കിൽ, ആയത് മീറ്റർ ഡൗൺ-ലോഡ് റിപ്പോർട്ടിന്റെ അടിസ്ഥാനത്തിൽ മുകളിൽ പ്രസ്താവിച്ച റെഗുലേഷൻ പ്രകാരം പരാതിക്കാരനിൽ നിന്നും ഈടാക്കുവാൻ ലൈസെൻസിക്ക് സാധിക്കുന്നതാണ്.

#### ഉത്തരവ്:-

1. മീറ്റർ ഡൗൺ ലോഡ് റിപ്പോർട്ടിലെ 01.11.2023 മുതൽ 01.04.2024 വരെയുള്ള റീഡിങ് അനുസരിച്ച് ആ കാലയളവിൽ പരാതിക്കാരന് നൽകിയിട്ടുള്ള ബിൽ തുകയിൽ കുറവ് വന്നിട്ടുണ്ടെങ്കിൽ ടി തുക മാത്രം കണക്കാക്കി എതിർകക്ഷി പരാതിക്കാരന് നൽകിയ ഷോർട്ട് അസ്സെസ്സ്മെന്റ് ബിൽ പുനർനിർണ്ണയിച്ചു നൽകേണ്ടതാണ്.

2. ഉത്തരവ്(1) പ്രകാരം പുനർനിർണ്ണയിച്ച് നൽകുന്ന ബില്ലുകൾ അടക്കുന്നതിന് 12 മാസത്തെ പലിശ രഹിത ഗഡുക്കൾ എതിർക്കുക പരാതിക്കാരന് നൽകേണ്ടതാണ്.
3. മറ്റു ചിലവുകൾ ഉത്തരവായിട്ടില്ല.

*The petitioner is at liberty to file appeal before the State Electricity Ombudsman, D.H. Road, Off shore Road Junction, Near Gandhi Square, Ernakulam, Pin – 682 016 (Ph: 0484 -2346488 , Mobile No. 8714356488) within 30 days of receipt of this order, if not satisfied with this decision.*

**Dated this 27<sup>th</sup> day of April 2024**

**Sd/-**

Biju Varghese  
3<sup>rd</sup> Member  
CGRF, Ernakulam

**Sd/-**

Jayanthi S.  
2<sup>nd</sup> Member  
CGRF-CR, Ekm

**Sd/-**

Sheeba. P  
(CHAIRPERSON)  
CGRF-CR, Ernakulam

Endt. On CGRF-CR/OP No.109/2023-24 Dated  
Delivered to

Sri. Karuppaswami  
LMS, Puthuval,  
Glenmary P.O., Peerumade,  
Idukki, Pin – 685 531



Sd/-

CHAIRPERSON  
(DEPUTY CHIEF ENGINEER)  
CGRF-CR, KALAMASSERRY

Copy submitted to: 1) The Secretary, KSEBL, Vydhyuthi Bhavanam, Pattom,  
Thiruvananthapuram.  
“ 2) The Secretary, Kerala State Regulatory Commission,  
KPFC Bhavanam, C.V Raman Pillai Road, Vellayambalam,  
Thiruvananthapuram.

Copy to: - (1) The Deputy Chief Engineer, Electrical Circle, KSEBL, Thodupuzha  
(2) The Executive Engineer, Electrical Division, KSEBL, Peerumade  
(3) The Assistant Executive Engineer, Electrical Sub Division KSEBL,  
Vandiperiyar  
(4) The Assistant Engineer, Electrical Section, Peerumade.